

MINISTERU GHALL-EDUKAZZJONI U X-XOGHOL
POŻIZZJONI TA' PROCUREMENT MANIĠER (OPERAT) FI HDAN IL-
MINISTERU GHALL-EDUKAZZJONI U X-XOGHOL

(Skont l-*HR Plan* tal-Ministeru ghas-sena 2016)

Skont klawwsola 3.1(l) tal-Ftehim Kollettiv kurrenti, nomenklaturi li jindikaw il-maskil jinkludu wkoll il-femminil.

1.0 Introduzzjoni

1.1 Is-Segretarju Permanenti, Ministeru għall-Edukazzjoni u x-Xogħol jilqa' applikazzjonijiet għall-pożizzjoni ta' *Procurement* Maniġer (Operat) fil-Ministeru għall-Edukazzjoni u x-Xogħol (MEDE).

2.0 Tul tal-assignment u kundizzjonijiet

2.1 Persuna magħżula tidhol f'*assignment* ta' sitta u tletin (36) xahar bħala *Procurement* Maniġer (Operat) fi hdan il-Ministeru għall-Edukazzjoni u x-Xogħol, li jista' jiġi mġedded għal perjodi oħra. Persuna li ma tkunx tat sehem sodisfaċenti bħala *Procurement* Maniġer (Operat) matul il-perjodu tal-*assignment*, ikollha l-*assignment* tagħha terminat.

2.2 Il-pożizzjoni ta' *Procurement* Maniġer (Operat) hija suġġetta għal perjodu ta' prova ta' tmax (12) -il xahar.

3.0 Salarju marbut mal-pożizzjoni

3.1 Is-salarju għall-pożizzjoni ta' *Learning Support Centre Manager* huwa ekwivalenti għal Skala ta' Salarju 7 (li fis-sena 2016 huwa ta' € 22,043.98 fis-sena li jitla' b'żidiet fis-sena ta' € 531.17 sa massimu ta' € 25,231.00).

4.0 Dmirijiet

4.1 Id-dmirijiet ta' persuna fil-hatra ta' *Procurement* Maniġer (Operat) jinkludu:

- tmexxi s-Sezzjoni/Unit fejn il-persun qedha taqdi dmirha;
- twaqqaf *databases* ta' fornituri internazzjonali u lokali;
- tinnegozzja kwalità tajba bi prezzijiet l-aktar baxxi/valur għal flus;
- tamministra s-sistema online tax-xiri;
- tipprovdi assistenza lill-Awtoritajiet tal-Kuntratti matul iċ-ċiklu tal-*procurement*, li jinkludi l-preparazzjoni ta' dokumenti u tkun ċerpersin waqt il-proċess ta' evalwazzjoni;
- tivvettja b'mod dettaljat id-dokumenti tal-*procurement* għall-provvisti, għas-servizzi jew għat-tenders ta' xogħolijiet;

- tassisti lid-Dipartiment u l-Awtoritajiet tal-Kuntratti biex tiċ-ċara u twieġeb għall-mistoqsijiet li jistgħu jinqalgħu waqt il-perjodu tat-tenders u l-perjodu tal-evalwazzjoni;
- tannalizza/tassisti fl-għażla tal-membri tal-istaff biex isservu fuq il-kummitati tal-evalwazzjonijiet;
- tattendi waqt is-Sezzjonijiet tal-Ftuħ tat-Tenders u xogħol ieħor relevanti biex tiżgura żżamma tar-regolazzjonijiet kollha stipulati;
- tmexxi u tipprepara l-annaliżi u l-evalwazzjoni tar-rapporti ppreparati mill-Kumitati tal-Evalwazzjonijiet għall-laqgħat tad-DCC;
- tipprepara u tassisit fid-*drafting* u ffirmar ta' kuntratti u dokumenti ohra relatati mal-provvisti, mas-servizzi jew mat-tenders ta' xogħolijiet;
- tipprepara kull xahar, rapporti ta' rendikont biex ikun hemm moniteragg u nfurzar tal-proċeduri tal-*procurement* pubbliku;
- tħaddem sistemi tal-IT, inkluż il-portal tal-*eprocurement (ePPS)* li jintuza għal manigment tas-sejhiet tat-tenders u r-rapporti tal-*procurement* pubbliku;
- tirrappreżenta lill-Awtorità tal-Kuntratti fl-laqgħat lokali u internazzjonali;
- tipprepara rapporti fuq każijiet li jinvolvu l-Awtorità tal-Kuntratti u tirrappreżenta lid-Dipartiment quddiem bords, Tribunali u Qrati tal-Ġustizzja;
- timmaniġġja l-proċess tax-xiri u tiżgura li skont iċ-ċirkustanzi, il-provvisti meħtieġa huma relevanti;
- tkun responsabbli mill-istudju tar-rekords tal-konsum u tal-livelli tal-inventarji, biex timmaniġġja l-proċess b' mod effiċjenti u effettiv flimkien ma' previzjonijiet ta' mudelli;
- tordna, tiċċekja u twassal l-konsenji malajr;
- timmaniġġja u tħarreg l-istaff;
- tevalwa prodotti u servizzi skont ir-riċerki tas-suq, billi tannalizza l-kundizzjonijiet tas-suq u tfittex swieq godda;
- tfassal, timplimenta u tissorvelja l-politika, il-protokoli u l-proċeduri tal-operat u l-manwali;
- tissorvelja l-infieq u l-funzjonijiet tal-*procurement* skont ir-Regolamenti tal-*Procurement* u l-Finanzi Pubbliċi;
- tikkomunika mal-istors u mal-Manigment tad-Distribuzzjoni għal revizzjoni tal-istok, biex timmaniġġja ordnijiet alternattivi għal skopijiet li terġa tordna, biex tevvita stok żejjed jew skadut;

- tissorvelja biex tiżgura li l-affarjiet li tirċievi huma skont l-ispeċifikazzjonijiet msemmija fl-ordnijiet tax-xiri relevanti sabiex tevita ordnijiet żejda/nieqsa;
- tiżgura li l-oġġetti u l-provvisti jasslu fil-ħin bi strategiji effiċjenti ta' *routing* sabiex tevita l- *out of stock* jew stok baxx;
- tiżgura li r-rċerka skont il-bżonn sar fir-rigward tal-fornitur u l-prodotti sabiex tkun f'pożizzjoni li tagħzel l-aħħjar strategija tal-*procurement*;
- tippreveni, tinvestiga u tirrapporta l-ineffiċjenzi jew l-aġir mhux xieraq fis-sistema tax-xiri u tidentifika l-aġir korrett/li jista' jitranga skont il-ħtieġa;
- tiżgura li l-ipproċessar tal-ordnijiet kollha tax-xiri, tal-iskeda tad-dati tal-kunsinna u tal-metodu tat-trasportazzjoni ssir fil-ħin;
- iżżomm provvisti tal-istok baxx u tal-*stock outs* fl-livelli minimu, fl-entitajiet kollha, flimkien ma' ġabbra rutina tar-rapporti bbażati fuq il-valur tal-infieq u r-raġġunijiet tan-nuqqas;
- b'kollaborazzjoni mal-*Finance Manager*, tara l-bżonnijiet tal-flus kontabbli skont il-vot tal-baġit u d-dejta mogħtija lill-MFIN;
- iżżomm il-kontijiet li jridu jithallsu skont id-Direttiva tal-Pagamenti Tard;
- tiżgura li l-fornitur qiegħed jagħti lill-entità tal-gvern, valur għal flus flimkien ma' provvista ta' prodotti u servizz;
- tkun responsabbli mill-immaniġġjar tal-*“post contract”* biex tiżgura li l-fornitur qed jonora t-termini tal-kuntratt u qiegħed jagħti valur għal flus;
- tiżgura li l-miri tal-*“pre-contracts”* jintlaħħqu u huma skont ir-regolamaneti tal-*procurement*;
- twettaq dmirijet oħra skont struzzjonijiet tad-Direttur tal-Finanazi u Amministrazzjoni u/jew d-Direttur Ġenerali (Operat) u/jew is-Segretarju Permanenti u/jew id-delegat tiegħu/tagħha
- twettaq dmirijet oħra skont l-esiġenzi tas-Servizz Pubbliku, skont struzzjonijiet tas-Segretarju Permanenti Ewlieni.

5.0 Rekwiziti tal-eligibbiltà

5.1 Sal-ħin u d-data tal-gheluq ta' din is-sejha għall-applikazzjonijiet, l-applikanti għandhom:

- (i) (a) ċittadini ta' Malta; jew
- (b) ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjieg bis-saħħa ta' leġislazzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; jew

- (ċ) ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjeg minhabba li jkunu japplikaw għal dak il-pajjiż legiżlazzjoni tal-UE u dispozizzjonijiet ta' trattati dwar iċ-ċaqleq ħieles tal-haddiema; jew
- (d) kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjeg permezz tar-relazzjoni familjari tagħhom ma persuni msemija f'(a), (b) jew (ċ), skont kif hemm fil-liġi jew fil-legiżlazzjoni tal-UE u dispozizzjonijiet ta' trattati msemija hawn fuq; jew
- (e) ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiżi terzi li jkunu ngħataw permess ta' residenza taħt ir-Regolamenti tal-2007 dwar ir-Rijunifikazzjoni tal-Familji.

Il-parir tad-Dipartiment għall-Affarijiet taċ-Ċittadinanza u *Expatriates* fi hdan l-Aġenzija *Identity Malta* għandu jiġi mfittex skont il-ħtieġa fl-interpretazzjoni tal-provvedimenti imsemmija hawn fuq.

Il-ħatra ta' kandidati msemija f' (b), (ċ), (d) u (e) hawn fuq teħtieġ il-ħruġ ta' liċenzja tax-xogħol f'dawk il-kazijiet fejn hija meħtieġa skont l-Att dwar l-Immigrazzjoni u legiżlazzjoni sussidjarja. L-Aġenzija tal-Gvern *Jobsplus* għandha tiġi kkonsultata skont il-ħtieġa dwar din il-materja.

- (ii) ikunu kapaċi jikkomunikaw bil-lingwa Maltija u bil-lingwa Ingliża;
- (iii) ikollhom fil-pussess tagħhom kwalifika rikonoxxuta f'livell 7 tal-MQF (dment li fir-rigward ta' programmi li bdew minn Ottubru 2008 'l quddiem, din għandha tkun sugġetta għal minimu ta' 60 kredtu ECTS/ECVET, jew ekwivalenti) fil-Maniġment, jew Amministrazzjoni/Politika Pubblika, jew *Business/Banking/Finanzi/Kummerċ* jew qasam pertinenti, flimkien ma' mhux anqas minn sena (1) esperjenza ta' xogħol relevant; **JEW**
- (iv) ikollhom fil-pussess tagħhom kwalifika rikonoxxuta fl-livell 6 tal-MQF (dment li fir-rigward ta' programmi li bdew minn Ottubru 2003 'l quddiem, din għandha tkun sugġetta għal minimu ta' 180 kredtu ECTS/ECVET, jew ekwivalenti) fil-Maniġment, jew Amministrazzjoni/Politika Pubblika, jew *Business/Banking/Finanzi/Kummerċ* jew qasam pertinenti, flimkien ma' tlett (3) snin ta' esperjenza ta' xogħol relevanti; **JEW**

Kwalifiki li huma ta' livell ogħla minn dak rikjest hawn fuq jiġu aċċettati għall-fini ta' eliġibbiltà, sakemm dawn ikunu fis-sugġetti mitluba.

Dawk il-kandidati li ma jkunux għadhom ġabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew appovati għall-

għoti tal-kwalifiki imsemmija sal-ħin u d-data tal-għeluq ta' din is-sejha għall-applikazzjonijiet.

Għal fini ta' din is-sejha għall-applikazzjonijiet, xogħol rilevanti riferut f'paragrafi 5.1(iii) jinkludi wkoll esperjenza ta' tagħlim.

(v) ta' kondotta li hi xierqa għall-pożizzjoni li l-persuna qed tapplika għaliha (applikanti li diġa' qegħdin jaħdmu fis-Servizz Pubbliku ta' Malta jridu jipprezentaw is-*Service and Leave Record Form* (GP 47); filwaqt li dawk li japplikaw minn barra jridu jipprezentaw Ċertifikat riċenti tal-Kondotta maħruġ mill-Pulizija jew awtorita' oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtu d-dettalji).

5.2 Tingħata kunsiderazzjoni xierqa lill-kandidati li, minbarra dak rikjest f'paragrafu 5.1, għandhom esperjenza ta' xogħol rilevanti u ppruvata li jinkludi esperjenza ta' tagħlim u/jew esperjenza maniġerjali/amministrattiva.

5.3 L-applikanti prospettivi għandhom jaraw il-proviżzjonijiet generali marbuta ma' din is-sejha għall-applikazzjonijiet fejn jikkoncerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorita' pertinenti oħra, kif applikabbli (ara l-link aktar 'l isfel).

6.0 Sottomissjoni ta' dokumentazzjoni

6.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti li kopja tagħhom għandha tkun mehmuża mal-applikazzjoni. Kopji *scanned* mibgħuta b'mod elettroniku huma aċċettati.

6.2 Id-dokumenti oriġinali għandhom, mingħajr eċċezzjoni, jintwerew waqt l-intervista.

7.0 Proċeduri tal-għażla

7.1 L-applikanti eligibbli jiġu assessjati minn Bord tal-Għażla biex jiġi ddeterminat min hu adatt għall-post. Il-marka massima għal dan il-proċess tal-għażla hija 200 u l-marka li persuna trid iġġib biex tghaddi hija 100. Il-Kriterji tal-Assessjar jistgħu jinkisbu minn <https://education.gov.mt/en/Pages/vacancies.aspx>

7.2 Notifika ta' pubblikazzjoni tar-rizultat tista tara' mis-sit <https://education.gov.mt/vacancies/Pages/Published%20Results.aspx>

8.0 Sottomissjoni tal-applikazzjoni

8.1 Illum qed tinhareġ ukoll internament sejha *sector-wide* għall-istess pożizzjoni ta' *Procurement* Maniġer (Operat) fi hdan il-Ministeru għall-Edukazzjoni u x-Xogħol (MEDE), fl-istess waqt ma' din is-sejha pubblika għall-applikazzjonijiet. Applikanti li jgħaddu taħt is-sejha internament *sector-wide* jingħataw preċedenza fuq dawk li jgħaddu taħt is-sejha pubblika. Barra minn hekk, il-hatra hija sugġetta għad-disponibbiltà ta' vakanza fiż-żmien tal-validità tar-rizultat.

8.2 Applikazzjonijiet, flimkien ma' Formola ta' Rekord tas-Servizz u l-*Leave* (GP 47) aġġornata fil-każ ta' Ufficjali Pubblici u sommarju tal-kwalifiki u esperjenza fil-

Format tal-Curriculum Vitae Ewropew, għandhom jintbagħtu permezz tal-Portal tal-Ingagġ tal-Edukazzjoni **BISS** f'dan l-indirizz: <https://edurecruitment.gov.mt> mhux aktar tard minn **nofsinhar (Hin Ċentrali Ewropew) ta' nhar it-Tnejn, 26 ta' Settembru 2016**. Irċevuta awtomatika tintbagħat lilek permezz ta' *e-mail* tinformak li l-applikazzjoni tiegħek waslet.

- 8.2 L-applikanti huma mhegga biex ma jistennewx sal-aħħar ġurnata sabiex jissottomettu l-applikazzjonijiet tagħhom peress li numru kbir ta' applikazzjonijiet f'daqqa jew xi hsara fil-konnessjoni tal-internet tista' twassal għal diffikultajiet fis-sottomissjoni. MEDE ma tistax tinzamm responsabbli għal xi dewmien minhabba tali diffikultajiet.
- 8.3 L-impjegati tal-MEDE biss, minbarra l-entitajiet għandhom japplikaw għal GP 47 billi jibgħatu *e-mail* fuq records.mede@gov.mt, u jindikaw b'mod ċar, l-isem u l-kunjom shih, in-numru tal-karta tal-Identità, il-Grad, in-numru. tat-telefon, u l-indirizz tad-dar flimkien ma' ir-referenza tas-sejha li applikajt għaliha. Kopja tinbagħat lill-applikant permezz ta' *e-mail* u l-originali tinbagħat lill-Bord tal-Għażla.
- 8.4 Aktar dettalji dwar is-sottomissjoni tal-applikazzjonijiet jinsabu fil-provvedimenti ġenerali msemmija hawn isfel.

9.0 Provvedimenti ġenerali ohra

9.1 Provvedimenti ġenerali ohra dwar din is-sejha għall-applikazzjonijiet, b'referenza partikolari għall-:

- kundizzjonijiet applikabbli ohrajn;
- bdil raġonevoli għall-persuni rreġistrati b'dizabilita;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- il-proċess sabiex tiġi sottomessa petizzjoni dwar ir-riżultat;
- eżami mediku;
- aċċess għall-formola tal-applikazzjoni u dettalji relatati
- zamma ta' dokumenti

jistgħu jiġu aċċessati permezz tas-sit elettroniku tad-Direttorat tar-Resourcing, Uffiċċju tar-Riżorsi Umani fl-Amministrazzjoni Pubblika fl-indirizz <http://opm.gov.mt/en/PAHRO/RESOURCING/Pages/Forms%20and%20Templates/Forms-and-Templates.aspx>. Dawn il-provvedimenti ġenerali għandhom jiġu meqjusa bhala parti integrali minn din is-sejha għall-applikazzjonijiet.

Għall-fini ta' paragrafu 6.2 tal-Provvedimenti Ġenerali ta' din is-sejha għall-applikazzjonijiet, in-numru tal-fax tad-Direttorat għal Servizzi Edukattivi riċeventi huwa + 356 2598 2264.